

ہمارا عقیدہ اور مسلک

اس پر آشوب زمانے میں بہت سی طاغوتی طاقتوں نے دولت اور پراپیگنڈہ کے بل بوتے پر مسلمانوں کا روپ دھار کر ایسے ایسے عقیدوں کا پرچار شروع کر رکھا ہے جس سے سیدھے سادھے مسلمان شش و پنج کا شکار ہو رہے ہیں۔ جمع المسلمین کے ایمان کے تحفظ کیلئے ہم اہل سنت والجماعت کے عقیدہ کی تفصیل درج کر رہے ہیں یہی مسلمانوں کا فرقہ صراط المستقیم ہے اور یہی ناجی یعنی جنتی فرقہ ہے۔

1- اللہ تعالیٰ واحدہ لا شریک ہے اور ہر شے کا خالق اور قادر مطلق ہے۔ تمام عبادات اسی کیلئے ہیں اور ہم اسی کے بندے ہیں۔

2- حضرت محمد ﷺ اللہ تعالیٰ کے بندے اور رسول ہیں۔ آپ ﷺ آخری نبی ہیں اور آپ کے بعد کوئی نبی یا رسول نہیں آئے گا۔ اللہ تعالیٰ نے سب سے پہلے اپنے نور سے نور محمدی ﷺ پیدا کیا اور انبیاء میں سب سے آخر میں اس دنیا میں مبعوث فرمایا۔ آپ اپنی قبر میں زندہ ہیں اور آپ کے امتوں کا درود و سلام آپ ﷺ تک پہنچتا رہتا ہے۔ آپ ﷺ روزِ محشر اپنے امتوں کی شفاعت فرمائیں گے۔

3- چاروں خلفاء ابوبکر، عمر، عثمان اور علی رضوان اللہ علیہم اجمعین برحق خلفاء اور

نائب رسول ﷺ ہیں انکی عزت ہم پر لازم اور انکی اطاعت ہم پر واجب ہے۔

4- آل رسول ﷺ کے 12 امام برحق ہیں، قابل احترام ہیں اور انکی عزت و تکریم ہم پر واجب ہے۔

5- آئمہ اربعہ: اہل سنت کے چاروں امام ابوحنیفہ، حنبلی، مالک اور شافعی برحق ہیں اور انکی شریعت کی تفصیل کا مسلک صحیح ہے اور ان میں سے کسی پر بھی عمل کرنے والا حق پر ہے۔

6- اولیاء اللہ نائب رسول ﷺ ہیں اور قابل احترام ہیں ہم انکی قیادت میں شریعت اور طریقت (شریعت کی حقیقت) پہ صحیح طور پر عمل کرنے کی سعادت حاصل کر سکتے ہیں۔

7- ہم نقشبندی مسلمانوں کے دور حاضر کے امام التربیت اور رہبر شریعت، امام الحق الحقین سیدنا محمد ناظم آفندی ہیں۔ اللہ تعالیٰ انکو عمر خضر عطا فرمائے اور انکے درجات میں بلندی عطا فرمائے۔ آمین۔ ہم انکی قیادت میں شریعت اور طریقت کے مدارج قدم بہ قدم طے کرتے ہوئے قرب الہی کی سعادت حاصل کر رہے ہیں اور کرتے رہیں گے۔ انشاء اللہ